



අංක 169.]

(දෙවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2026 අගෝස්තු 04 අඟහරුවාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

31/2024

ගරු නීතිඥ භේෂා විතානගේ අංකුඹුර ආරච්චි මහතා,— වෙළෙඳ, වාණිජ, ආහාර සුරක්ෂිතතා සහ සමුපකාර සංවර්ධන අමාත්‍යතුමාගෙන් ඇසීමට,— (1)

- (අ) (i) 2015 වර්ෂයේ සිට මේ දක්වා ශ්‍රී ලංකාවේ සහල් හිඟයක් මතුවූ අවස්ථා සංඛ්‍යාව කොපමණද;
- (ii) එම අවස්ථාවලදී සීමාසහිත ලංකා සතොස ආයතනය විසින් සහල් ආනයනය කළ අවස්ථා සංඛ්‍යාව සහ එම එක් එක් අවස්ථාවේදී ආනයනය කළ සහල් ප්‍රමාණය වෙන් වෙන් වශයෙන් කොපමණද;
- (iii) එලෙස ආනයනය කරන ලද සහල්, සතොස ආයතනය මගින් වෙනත් පුද්ගලයන්ට සහ වෙළෙඳන්ට නීති විරෝධී ලෙස අලෙවි කර තිබේද;
- (iv) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

136/2024

ගරු වමන්ද විජේසිරි මහතා,— මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට,— (2)

- (අ) (i) 2015 වර්ෂයේ සිට මේ දක්වා සුරාබදු දෙපාර්තමේන්තුව විසින් නිකුත් කරන ලද මත්පැන් බලපත්‍ර සංඛ්‍යාව එක් එක් වර්ෂය අනුව ප්‍රාදේශීය ලේකම් කොට්ඨාස මට්ටමින් වෙන් වෙන් වශයෙන් කොපමණද;
- (ii) එම මත්පැන් බලපත්‍ර නිකුත් කිරීමේදී අනුගමනය කරන ලද ක්‍රමවේදය කවරේද;
- (iii) ඉහත බලපත්‍ර නිකුත් කිරීමෙන් උපයන ලද ආදායම එක් එක් වර්ෂය අනුව වෙන් වෙන් වශයෙන් කොපමණද;
- (iv) මත්පැන් බලපත්‍ර නිකුත් කිරීමේ ක්‍රමවේදය සම්බන්ධයෙන් පසුගිය කාලයේදී විශාල සමාජ විරෝධයක් ඇතිවූ බැවින්, එම තත්ත්වය වෙනස් කිරීමට ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

(2)

3.

1450/2025

ගරු ඡානක්කියන් රාජපුත්තිරන් රාසමාණික්කම් මහතා,— සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට,— (1)

- (අ) (i) නැගෙනහිර පළාතේ දිස්ත්‍රික් මට්ටමින් සේවය කරන ‘සත්ත්වයින්ට එන්නත් කරන්නන්ගේ’ සංඛ්‍යාව කොපමණද;
- (ii) එම පළාතට ඉහත තනතුර සඳහා අවශ්‍ය මුළු සේවක සංඛ්‍යාව කොපමණද;
- (iii) 2018 වර්ෂයේදී ජලභීතිකා රෝගය මර්දනය කිරීමේ වැඩසටහන යටතේ ‘ජලභීතිකා මර්දන සහායක’ තනතුර සඳහා අනියම් පදනමින් බඳවා ගත් අය අතුරින්, 2019 වර්ෂයේදී ‘සත්ත්වයින්ට එන්නත් කරන්නන්’ ලෙස අනියම් පදනමින් බඳවා ගනු ලැබූ සංඛ්‍යාව කොපමණද;
- (iv) එලෙස අනියම් පදනමින් බඳවා ගනු ලැබූ සේවකයින්ට ස්ථිර පත්වීම් ලබා දීමට කටයුතු කරන දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

2042/2026

ගරු ලුතිනන් කොමාණ්ඩර් (විශ්‍රාමික) ප්‍රගීත් මධුරංග මහතා,— ආරක්ෂක අමාත්‍යතුමාගෙන් ඇසීමට,— (2)

- (අ) (i) රක්ෂා ආරක්ෂක ලංකා සමාගම ආරම්භ කිරීමේ අරමුණ කවරේද;
- (ii) ‘රක්ෂා ආරක්ෂක ලංකා කුලුණු ව්‍යාපෘතිය’ නමින් වාණිජ කාර්යාල සංකීර්ණයක් ඉදිකර තිබේද;
- (iii) එසේ නම්, ආරම්භ කළ වර්ෂය සහ අනුමැතිය ලබා දුන් පුද්ගලයන් කවුරුන්ද;
- (iv) ව්‍යාපෘතිය සඳහා ආයෝජනය කර ඇති මුදල, ආයෝජන ක්ෂේත්‍ර සහ අරමුදල් සපයාගත් ආකාරය කවරේද;
- (v) ආයෝජනය කිරීමේදී වෙළඳපොළ සම්බන්ධතා සිදු කර තිබේද;
- (vi) නොඑසේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

- (ආ) (i) ව්‍යාපෘතියේ අරමුදල් වැය කිරීම සම්බන්ධයෙන් විගණනයක් සිදු කර තිබේද;
- (ii) නොඑසේ නම්, ඒ සඳහා හේතු කවරේද;
- (iii) ප්‍රසම්පාදන සහ මූල්‍ය මාර්ගෝපදේශ අනුගමනය කර තිබේද;
- (iv) නොඑසේ නම්, එම ක්ෂේත්‍ර කවරේද;
- (v) කොන්ත්‍රාත්කරුවන්ට සිදු කළ ගෙවීම් පිළිබඳ විස්තර ඉදිරිපත් කරන්නේද;
- යන්න එතුමා සඳහන් කරන්නෙහිද?

(3)

- (ඇ) (i) ව්‍යාපෘතියේ පිරිවැය සහ සමාගමේ වත්කම් සංසන්දනය කිරීමේදී මූල්‍ය අලාභයක් සිදුවී තිබේද;
- (ii) එසේ නම්, එය කොපමණද;
- (iii) එය සමාගමට දැරිය හැකි මට්ටමක තිබේද;
- (iv) ව්‍යාපෘතිය සම්බන්ධයෙන් අධීක්ෂණ නිලධාරියෙකු පත් කර තිබේද;
- (v) ව්‍යාපෘතිය තවදුරටත් ක්‍රියාත්මක වන්නේද;
- (vi) එහි අරමුණු ඉටුවී තිබේද;
- (vii) ව්‍යාපෘතිය සම්බන්ධයෙන් ඉදිරි ක්‍රියාමාර්ග කවරේද;
- යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

5.

2054/2026

ගරු නීතිඥ සරත් කුමාර මහතා,— ධීවර, ජලජ සහ සාගර සම්පත් අමාත්‍යතුමාගෙන් ඇසීමට,— (1)

- (අ) (i) මොනරාගල දිස්ත්‍රික්කයේ, වාර්ෂික මිරිදිය මත්ස්‍ය නිෂ්පාදනය කොපමණද;
- (ii) එම නිෂ්පාදනය සඳහා දායක වන වැව් සහ ජලාශ කවරේද;
- (iii) එම දිස්ත්‍රික්කයේ මිරිදිය මත්ස්‍ය නිෂ්පාදනය සඳහා අභිජනන මධ්‍යස්ථාන ආරම්භ කර තිබේද;
- (iv) එසේ නම්, එම මධ්‍යස්ථාන කවරේද;
- (v) මඩුල්ල ප්‍රාදේශීය ලේකම් කොට්ඨාසයේ, අළුගල්ගේ ග්‍රාම නිලධාරී වසමේ ඉදිකරමින් පවතින ‘මුතුකණ්ඩිය මිරිදිය මත්ස්‍ය අභිජනන මධ්‍යස්ථානයේ’ ඇස්තමේන්තුගත වියදම කොපමණද;
- (vi) එය ඉදිකිරීමෙන් පසු මොනරාගල දිස්ත්‍රික්කය තුළ මිරිදිය මත්ස්‍ය ව්‍යාප්තිය සඳහා පවතින අභිජනන මධ්‍යස්ථාන සංඛ්‍යාව ප්‍රමාණවත් වන්නේද;
- යන්න එතුමා මෙම සභාවට දන්වන්නෙහිද?
- (ආ) (i) ඉහිණියාගල පිහිටි සේනානායක සමුද්‍රයේ පවතින ධීවර තොටුපොළ සංඛ්‍යාව කොපමණද;
- (ii) එම ජලාශයේ බදුලුවෙල ප්‍රදේශය ආශ්‍රිතව ධීවර තොටුපොළක් ආරම්භ කිරීම සඳහා අයදුම්පත් ලැබී තිබේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

6.

2102/2026

ගරු සුඵ්ව දිසානායක මහතා,— බුද්ධශාසන, ආගමික සහ සංස්කෘතික කටයුතු අමාත්‍යතුමාගෙන් ඇසීමට,— (1)

- (අ) (i) බෞද්ධ විහාර දේවාලගම් ආඥාපනත හඳුන්වාදුන් වර්ෂය කවරේද;
- (ii) එම ආඥාපනත මේ වනවිටත් ක්‍රියාත්මක වන්නේද;
- (iii) ආඥාපනත හඳුන්වාදීමේ ප්‍රධාන අරමුණ කවරේද;
- (iv) ආඥාපනතට යටත්ව ශ්‍රී ලංකාව තුළ පවතින ආගමික ආයතන සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ආගමික ආයතන සතුව ඇති ඉඩම්වලින් බදු අය කිරීමට අවසර ලබාදී ඇති පනත කවරේද;
- (ii) එම පනත හරහා බදු අය කළ හැකි සීමාව ප්‍රතිශතයක් ලෙස පැහැදිලිව දක්වා තිබේද;
- (iii) යම් ආගමික ආයතනයක් සතුව ඇති ඉඩමක් බදු දිය හැකි උපරිම කාලසීමාව කොපමණද;
- (iv) එවැනි එකඟතාවක් උල්ලංඝනය වුවහොත් අසාධාරණයට ලක්වන පාර්ශ්වයකට යුක්තිය ඉටු කර ගත හැකි ආකාරය කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

7.

2110/2026

ගරු කංචන වැලිපිටිය මහතා,— මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) දුම්වැටි නිෂ්පාදනය කිරීම හා අලෙවි කිරීමට අදාළව විශාල බදු මුදලක් වාර්ෂිකව රජය විසින් අය කර ගන්නා බව දන්නේද;
- (ii) එසේ නම්, පසුගිය වර්ෂ 03 තුළ දුම්වැටි සඳහා පනවා ඇති බදු මගින් අය කරගත් මුදල, එක් එක් වර්ෂය අනුව වෙන් වෙන් වශයෙන් කොපමණද;
- (iii) නීත්‍යානුකූල දුම්වැටි නිෂ්පාදනය කිරීම හා අලෙවි කිරීමට බදු අය කළද දුම්වැටි නීතිවිරෝධීව ආනයනය කර අලෙවි කරන බව දන්නේද;
- (iv) එසේ නම්, දුම්වැටි නීතිවිරෝධීව ආනයනය කිරීම සහ අලෙවි කිරීම පාලනය කිරීම සඳහා මේ වනවිට ගෙන ඇති ක්‍රියාමාර්ග කවරේද;
- (v) නීතිවිරෝධීව දුම්වැටි වෙළෙඳාමේ නිරත පුද්ගලයන් හඳුනාගෙන ඔවුන්ට එරෙහිව නීතිමය පියවර ගැනීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

(5)

8.

2111/2026

ගරු ආර්. එම්. රංජිත් මද්දුම බණ්ඩාර මහතා,— මහජන ආරක්ෂක සහ පාර්ලිමේන්තු කටයුතු අමාත්‍යතුමාගෙන් ඇසීමට,— (1)

- (අ) (i) 2024.03.28 දිනැති අංක 2378 දරන ගැසට් පත්‍රය අනුව ‘උප පොලිස් පරීක්ෂක’ තනතුර සඳහා අයදුම්පත් කැඳවා ඇති බවත්;
- (ii) එම අයදුම්පත් අතරින් පරීක්ෂණය සඳහා සියලුදෙනෙකු තේරී පත්වූ බවත්;
- (iii) එච්.පී. කවිෂ ගීතාංජන අමරසිංහ යන අයට එලෙස තේරී පත්වූවන් අතර සිටින බව හා පුහුණුව සඳහා පැමිණීමේදී රැගෙන ආ යුතු ද්‍රව්‍ය පිළිබඳව ලිඛිතව දැනුම්දී ඇති බවත්;
- (iv) 2026.04.18 දින අනෙකුත් තේරී පත්වූ අය කළුතර පොලිස් පුහුණු අභ්‍යාස විද්‍යාලයට කැඳවා තිබුණද ඔහුට එවැනි කැඳවීමක් සිදු කර නොමැති බවත්;

එතුමා දන්නෙහිද?

- (ආ) (i) ඉහත අ(iv) සඳහා හේතු කවරේද;
- (ii) ඔහුට සිදුව ඇතැයි කියන අසාධාරණය සම්බන්ධයෙන් ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

9.

2115/2026

ගරු සුගත් වසන්ත ද සිල්වා මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) ශ්‍රී ලංකාවේ ක්‍රියාත්මක වන වෘත්තීය පුහුණු ආයතන සංඛ්‍යාව කොපමණද;
- (ii) එම ආයතනවල පවතින පාඨමාලා කවරේද;
- (iii) එම පාඨමාලා සඳහා පසුගිය වර්ෂය තුළ බඳවාගෙන ඇති ආබාධ සහිත අභ්‍යාසලාභීන් සංඛ්‍යාව ආබාධ වර්ගය අනුව වෙන් වෙන් වශයෙන් කොපමණද;
- (iv) මෙම පාඨමාලා හැදෑරීම සඳහා ආබාධ සහිත අභ්‍යාසලාභීන්ට භෞතික ප්‍රවේශය සහ සන්නිවේදන පහසුකම් සලසා තිබේද;
- (v) අභ්‍යාසලාභීන් බඳවාගැනීම සඳහා අවශ්‍ය සුදුසුකම්, ආබාධිත තත්ත්වය හෝ අන්තර්කරණ බාධා හේතුවෙන් සපුරාලීමට නොහැකි අභ්‍යාසලාභීන්ට පාඨමාලාවලට ඇතුළත්වීම සඳහා විශේෂ අවස්ථා සලසා තිබේද;

යන්න එතුමිය මෙම සභාවට දන්වන්නෙහිද?

(6)

- (ආ) (i) වෘත්තීය පුහුණු ආයතනවල පුහුණුකරුවන් සඳහා ආබාධ සහිත ප්‍රජාව සමඟ කටයුතු කිරීමට අවශ්‍ය විශේෂ කුසලතා සංවර්ධන වැඩසටහන් ක්‍රියාත්මක කර තිබේද;
- (ii) අභ්‍යාසලාභීන්ට සම්පතම වෘත්තීය පුහුණු ආයතනයේ අභිමත පාඨමාලාව හැදෑරීමට අවශ්‍ය අන්තර්කරණීය හා ආබාධිත හිතකාමී ආයතනික රාමුවක් ගොඩනැගීමට අවධානය යොමුවී තිබේද;
- (iii) එසේ නම්, ඒ සඳහා ගෙන ඇති ක්‍රියාමාර්ග සහ වෙන්කර ඇති ප්‍රතිපාදන කවරේද;

යන්නන් එතුමිය මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

10.

2124/2026

ගරු සුරංග රත්නායක මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ කෘෂිකර්ම පර්යේෂණ හා නිෂ්පාදන සහකාර වසම් සංඛ්‍යාව;
- (ii) මේ වනවිට එම වසම්වල සේවයේ නියුතු නිලධාරීන් සංඛ්‍යාව;
- (iii) අනුරාධපුර දිස්ත්‍රික්කයේ ඇති කෘෂිකර්ම පර්යේෂණ හා නිෂ්පාදන සහකාර වසම් සංඛ්‍යාව;
- (iv) එම දිස්ත්‍රික්කයේ මේ වනවිට සේවයේ නියුතු නිලධාරීන් සංඛ්‍යාව;

වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

- (ආ) (i) කෘෂිකර්ම පර්යේෂණ හා නිෂ්පාදන සහකාර තනතුරේ පුරප්පාඩු පිරවීමට කටයුතු කරන්නේද;
- (ii) නොඑසේ නම්, එම තනතුර අහෝසි කිරීමට කටයුතු කරන්නේද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

ආරක්ෂක අමාත්‍යතුමා,— ආරක්ෂක මාණ්ඩලික ප්‍රධානී (ඉවත් කිරීමේ),— 2009 අංක 35 දරන ආරක්ෂක මාණ්ඩලික ප්‍රධානී පනත ඉවත් කිරීම සඳහා ද ඒ හා සම්බන්ධ හෝ ඊට ආනුෂංගික කාරණා සඳහා විධිවිධාන සැලැස්වීම පිණිස ද වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

(7)

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— පරිපූරක මුදල,— ශීර්ෂය 240 — වැඩසටහන 02 — † 2026 ජනවාරි 01 දිනෙන් ආරම්භ වන හා 2026 දෙසැම්බර් 31 දිනෙන් අවසන් වන මුදල් වර්ෂයේ ප්‍රයෝජනය සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලෙන් හෝ රජයට අයත් අනිකුත් ඕනෑම අරමුදලකින් හෝ මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ අභිමතය පරිදි රජය විසින් ලබාගන්නා ලද ඕනෑම ණය මුදලකින් රුපියල් මිලියන හැත්තෑ එක්දහස් හත්සියයක් (රු. 71,700,000,000) නොඉක්මවන අතිරේක මුදලක් ගෙවිය යුතු බවටත් එකී මුදල මෙහි ඇති උපලේඛනයේ දක්වා ඇති පරිදි වියදම් කළ යුතු බවටත්, මෙම පාර්ලිමේන්තුව යෝජනා සම්මත කරයි:—

උපලේඛනය

ශීර්ෂය	240	-	ජාතික අයවැය දෙපාර්තමේන්තුව
වැඩසටහන	02	-	සංවර්ධන වැඩසටහන
			පුනරාවර්තන වියදම් <u>රු. 71,700,000,000</u>
			මුළු වියදම <u>රු. 71,700,000,000</u>

(අමාත්‍ය මණ්ඩලයේ අනුමතිය දන්වා තිබේ.)

† 2026 ජූලි 24 දින ඉදිරිපත් කරන ලද 2026 අංක 3 දරන පරිපූරක ඇස්තමේන්තුව බලන්න.

පරිපූරක ඇස්තමේන්තු අංක 1 සහ 2 එකතුව රු. 520,000,000,000

*2.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ආණ්ඩුක්‍රම ව්‍යවස්ථාව යටතේ තීරණය,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(1) සහ 41ඇ(1) ව්‍යවස්ථා ප්‍රකාරව, ආණ්ඩුක්‍රම ව්‍යවස්ථා සභාවේ අනුමැතිය අනුව, 2026.02.05 වැනි දින සිට බලපැවැත්වෙන පරිදි එල්.එස්.අයි. ජයරත්න මහත්මිය විගණකාධිපති වශයෙන් පත් කර ඇති හෙයින්ද;

ආණ්ඩුක්‍රම ව්‍යවස්ථාවේ 154 ව්‍යවස්ථාව ප්‍රකාරව විගණකාධිපතිවරයාගේ කාර්යය හා කර්තව්‍යයන් නිශ්චය කර ඇති අතර, වැටුප ආණ්ඩුක්‍රම ව්‍යවස්ථාවේ 153(2) ව්‍යවස්ථාව ප්‍රකාරව පාර්ලිමේන්තුව විසින් නිශ්චය කරනු ලැබිය යුතු අතර, රජයේ ඒකාබද්ධ අරමුදලට වැය බරක් වන හෙයින්ද;

(8)

ජනාධිපතිවරයා විසින් 2026.06.20 වැනි දින ඉදිරිපත් කරන ලද අමාත්‍ය මණ්ඩල සංදේශයට අදාළව අංක අමප/26/1258/801/020 හා 2026.07.06 දිනැති අමාත්‍ය මණ්ඩල තීරණය අනුව විගණකාධිපති, එල්.එස්.අයි. ජයරත්න මහත්මියට පහත පරිදි වැටුප් ගෙවීමට අනුමැතිය ලබා දී ඇති හෙයින්ද:—

(අ) විගණකාධිපති එල්.එස්.අයි. ජයරත්න මහත්මිය එම තනතුරට පත් කළ 2026.02.05 දින සිට ක්‍රියාත්මක වන පරිදි රාජ්‍ය පරිපාලන චක්‍රලේඛ අංක 10/2025 අනුව SL-4 වැටුප් කේතයේ (175,000-12x5,300-238,600) 5 වන වැටුප් පියවරෙහි පිහිටුවා, ඒ අනුව එම චක්‍රලේඛයේ උපලේඛන II අනුව රු. 196,200/- ක වැටුප් පියවරට අනුරූපීව උපලේඛන III ට අනුව රු. 170,528/- වැටුප් පියවරෙහි පිහිටුවා වැටුප් ගෙවීමට; සහ

(ආ) එම වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීමට සහ උක්ත චක්‍රලේඛයේ කලින් කල සිදු කරනු ලබන සංශෝධනයන්ට යටත්ව වැටුප පරිවර්තනය කිරීමට.

ඊට අනුකූලව, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව ප්‍රකාරව, විගණකාධිපති එල්.එස්.අයි. ජයරත්න මහත්මිය වෙත රජයේ ඒකාබද්ධ අරමුදලට වැය බරක් වන පරිදි ඉහත සඳහන් පරිදි මාසික වැටුප් ගෙවීම කළ යුතු යැයි මෙම පාර්ලිමේන්තුව නිශ්චය කරයි.

*3.

සත්ව (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

ජාතික ජල සම්පාදන හා ජලාපවහන මණ්ඩල (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

පදිංචිකරුවන් ආරක්ෂා කිරීමේ පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*6.

ගෙවල් කුලී (ඉවත් කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය.
(2025 සැප්තැම්බර් 24) [1].

*8.

විදුලිසංදේශ බදු (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*9.

මුදල් (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*10.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව, — විවාදය කල් තබන ලද ප්‍රශ්නය (2025 අප්‍රේල් 10), — “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.

11.

පළාත් සභා ඡන්ද විමසීම් (සංශෝධන) පනත් කෙටුම්පත — දෙවැනිවර කියවීම.

12.

ශ්‍රී ලංකා පහසුකම් කළමනාකරණ ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

13.

ඉඩම් සංවර්ධන (සංශෝධන) පනත් කෙටුම්පත — දෙවැනිවර කියවීම.

14.

කෝදාගොඩ ගුණරත්න නාහිමි පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

15.

ට්‍රෙඩ්සෝ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

16.

ශ්‍රී ලංකා ජාතික ඡායාරූප කලා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදින්, ප්‍රශ්නය සභාභිමුඛ කරන ලදී.

වාචික පිළිතුරු අපේක්ෂා නොකරන ප්‍රශ්න

1.

896/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (2)

- (අ) (i) 2019.01.01 සිට 2025.03.31 දක්වා කෝරළේපත්තු දකුණ, කිරාන් ප්‍රාදේශීය ලේකම් කොට්ඨාසයේ ‘උරුමය’ සින්නක්කර ඔප්පු ලබා ගැනීම සඳහා අයදුම් කරන ලද පුද්ගලයන් සංඛ්‍යාව සහ ඔවුන්ගේ නම් කවරේද;
- (ii) පැවති රජයේ විශේෂ වැඩසටහනක් යටතේ එම පුද්ගලයන්ට ‘උරුමය’ සින්නක්කර ඔප්පු ලබාදී තිබේද;
- (iii) එසේ නම්, එම පුද්ගලයන් සංඛ්‍යාව සහ ඔවුන්ගේ නම් කවරේද;
- (iv) ‘උරුමය’ සින්නක්කර ඔප්පු ලබා ගැනීම සඳහා අයදුම් කරන ලද ඉහත පුද්ගලයන් අතරින් ඇතැම් පුද්ගලයන්ට එම ඔප්පු ලබාදී නොමැති බව දන්නේද;
- (v) එසේ නම්, එම පුද්ගලයන් සංඛ්‍යාව සහ ඔවුන්ගේ නම් කවරේද;
- (vi) ඔවුන්ට මේ දක්වා ‘උරුමය’ සින්නක්කර ඔප්පු ලබා නොදීමට හේතු කවරේද; යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

897/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (2)

- (අ) (i) රජය විසින් පිරිනමනු ලබන ‘දීමනා පත්‍ර’ හෝ ‘ඉඩම් බලපත්‍ර’ නොමැතිව මඩකලපුව දිස්ත්‍රික්කයේ, කෝරළේපත්තු දකුණ, කිරාන් ප්‍රාදේශීය ලේකම් කොට්ඨාසයේ ඇති රජයේ ඉඩම්වල පුද්ගලයන් පදිංචිවී සිටින බව දන්නේද;

(11)

- (ii) එසේ නම්, එම පුද්ගලයින්ගේ සංඛ්‍යාව, ඔවුන්ගේ නම් සහ අදාළ විස්තර කවරේද;
- (iii) එම රජයේ ඉඩම්වලින් ඉහත පුද්ගලයන් නීත්‍යානුකූලව ඉවත් කිරීම සඳහා 2017.01.01 සිට 2025.03.31 දින දක්වා කාලසීමාවේදී අදාළ ප්‍රාදේශීය ලේකම්වරයා විසින් ඔවුන්ට එරෙහිව අධිකරණයේ නඩු පවරා තිබේද;
- (iv) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (v) අදාළ ප්‍රාදේශීය ලේකම්වරයා විසින් නඩු පැවරූ පුද්ගලයන් අතරින් ඉහත කාලසීමාවේදී අධිකරණ නියෝග මත රජයේ ඉඩම්වලින් ඉවත්කරන ලද පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (vi) නඩු පැවරිය යුතු එහෙත් අදාළ ප්‍රාදේශීය ලේකම්වරයා විසින් නඩු නොපවරන ලද පුද්ගලයන් සිටීද;
- (vii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (viii) කිහිපදෙනෙකුට එරෙහිව පමණක් නඩු පැවරීමටත්, වැඩි පිරිසකට එරෙහිව නඩු නොපැවරීමටත් හේතු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

2120/2026

ගරු අපීක් පී. පෙරේරා මහතා, — අධිකරණ සහ ජාතික ඒකාබද්ධතා අමාත්‍යතුමාගෙන් ඇසීමට, — (2)

- (අ) (i) ශ්‍රේෂ්ඨාධිකරණ විනිශ්චයකාරවරුන්ගේ විශ්‍රාම යාමේ වයස අවුරුදු 65 සිට අවුරුදු 67 දක්වා සහ අභියාචනාධිකරණ විනිශ්චයකාරවරුන්ගේ වයස අවුරුදු 63 සිට අවුරුදු 65 දක්වා දීර්ඝ කිරීමට රජය ප්‍රතිපත්තිය තීරණයක් ගෙන තිබේද;
- (ii) එසේ නම්, ඒ සඳහා ආණ්ඩුක්‍රම ව්‍යවස්ථා සංශෝධන පනත් කෙටුම්පතක් සකස් කිරීමට කැබිනට් මණ්ඩලය විසින් ප්‍රතිපත්තිය අනුමැතිය ලබාදී තිබේද;
- (iii) අමාත්‍යවරයා හෝ අමාත්‍යාංශයේ ලේකම්වරයා විසින් එවැනි කෙටුම්පතක් සකස් කිරීම සඳහා නීති කෙටුම්පත් සම්පාදක දෙපාර්තමේන්තුවට උපදෙස් ලබාදී තිබේද;
- (iv) උපරිමාධිකරණ විනිශ්චයකාරවරුන්ගේ විශ්‍රාම යාමේ වයස දීර්ඝ කිරීම සාධාරණීකරණය කිරීම සඳහා පදනම්වූ කරුණු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?
